


Varmakelda



2006



Sól og varmi um vikuskiftið

Um vikuskiftið eigur Fuglafjörður túrin at skipa fyri eini av árligu summarstevnunum, Varmakeldustevnuni.

Hesa seinastu tíðina hava nógv fólk verið upptikin við at gera sín part av skránni so áhugaverdan sum gjørligt, nú sonn

innrás verður av fólki til Fuglafjörð um vikuskiftið.

Mesta arbeiðið man kortini liggja á herðunum hjá teimum í ÍF, men á øðrum støðum liggur heldur ikki nakað arbeiði eftir.

Hetta sæst aftur í skránni, sum verður prentað á síðu 36 í dagsins blaði. Her

eigur at verða okkurt fyri einhvønn tørv og einhvønn aldursból.

At tað í ár eru liðin samfull 60 ár síðani ÍF varð sett á stovn, skal sanniliga markerast. Hetta verður m.a. gjørt við eini framsýning í Ribarhúsi allar stevnudagarnar.

Í ár eru somuleiðis liðin 40 ár síðani virkið Havsbrún varð stovnað. Hóast einki verður gjørt burtur úr á stevnuni í hesum sambandi, er lítil ivi um, at hetta virkið eigur sín leiklut í at Fuglafjörður er væl fyrri fíggarliga.

Onnur viðurskifti sum

helst fara at merkja prátið manna millum á stevnuni er ætlaða samanleggingin av grannakommununum í Leirvík og Gøtu.

Veðurmaðurin Peter Skeel er blíður móttvegis fuglfirðingum um vikuskiftið. Báðar dagarnar sigur hann frá turrveðri og

hita millum 12 og 18 stig.

Alt hetta skuldi kunnað gjørt sítt til at fólkið í býnum og teir mongu gestirnir fáa eitt gott vikuskifti.

Góða Varmakeldustevnu!